



**DISKORSI MINN ERBA' ŻGHAŻAGH, LI QED JIRRAPREŻENTAW LILL-
ĠENERAZZJONI TAGHHOM, MATUL IL-LAQGHA TAŻ-ŻGHAŻAGH MAL-PAPA
FUQ IL-VALLETTA WATERFRONT
IT-TIENI SIBT WARA L-GHID
18 TA' APRIL 2010**

Jerome Caruana:

Santita`,

Ahna z-zghazagh nemmnu li ir-rikkezza tal-Knisja tinsab fid-diversita` ta' nies li hija tigbor, mhux biss fl-eta` jew fil-lingwa, iżda anke fil-mod differenti kif l-insara jghixu, fid-diversita` fil-perspettivi taghhom fuq il-hajja u t-tifsira li jagħtu lill-misteru ta' Kristu fl-istorja umana. Illum, f'din il-laqgħa miegħek, ghaziz Santita, mghallem, ahna rridu nesprimu propju din il-pluralita` fi hdan il-Knisja f'Malta. Gejna ghaliex il-koll ghandna f'qalbna x-xewqa li nfittxu u nsibu l-verita`.

Ahna nemmnu li l-qawwa ta' l-Ispirtu tagħti s-sinjal tagħha preċiżament f'din il-komunjoni tal-fidi. Il-qlub tagħna jirnexxielhom ilaqqgħu il-hajjiet u l-personalitajiet differenti tagħna. Hija x-xewqa tagħna li permezz tal-preżenza t'Alla fostna tkompli ssejh kreazzjoni ġdida fil-hajja personali tagħna u fil-hajja soċjali tal-Knisja, bl-ilhna kollha tagħha. Ahna Knisja wahda, Knisja inklusiva, Knisja li tisma`. Ghalhekk, bhalma z-zghazugh resaq lejn Kristu u staqsieh: "Mghallem tajjeb, x'ghandi nagħmel biex nakkwista l-hajja ta' dejjem..." ahna z-zghazagh Maltin u Ghawdxin, kif ukoll shabna minn pajjizi ohrajn hawnhekk prezenti, induru lej, Santita`, mghallem, u nifthu qalbna miegħek.

Paul Caruana

Jiena nixtieq insemma' il-vuċi ta' hafna zghazagh li, bhali, ihossuhom *insara emarginati*. Ahna zghazagh li ma nidhlux daqshekk faċilment fl-istampa tal-Knisja: jew minhabba li għaddejna minn esperjenzi koroh t'abbuż ta' sustanzi; jew minhabba tifrik tal-familji u separazzjonijiet fiż-żwieġ; jew minhabba orjentazzjonijiet sesswali differenti; fostna wkoll jinsabu hutna l-immigranti, u dawk li b'xi mod kellna esperjenzi u dubji li begheduna mill-kommunita` tal-

knisja; kollha kemm ahna ghandna stejjer differenti li jpogguna fil-periferija tal-knisja. Ghal hutna l-insara ahna klassi wahda – ahna ‘dawk li jipprofessaw it-twemmin izda jghixu kontrieh’. Ghalina l-fidi hija esperjenza konfuza, hija weggha fl-intimita` l-aktar profonda taghna. Inhossu li l-Knisja stess ma tgharafx il-“fond tal-wicc” taghna. Hija ferita, speċjalment meta naraw li t-tendenzi politiċi qieghdin jippruvaw jintegraw b’xi mod il-ħajja taghna fis-soċjeta`, izda l-Kommunita`tal-Knisja ghadha tqisna bhala ‘problema’. Jidhrilna li l-komunita` nisranija tapprezza d-dinjita` umana taghna inqas mill-istrutturi soċjali. Nifhmu li l-istati taghna huma delikati għall-Knisja, izda nhossu li ahna wkoll, allura, ghandna nigu trattati bl-istess delikatezza – mingħajr ġudizzju u b’aktar imħabba.

Inhossuna imġieghlin nahsbu li qed ngħixu fi żball. Din in-nuqqas ta’ konsiderazzjoni mill-bqija tal-insara ghalina, tqanqlilna dubji kbar mhux biss fuq il-ħajja komunitarja, izda anke fuq il-ħajja personali taghna ma’ Alla. Kif nistghu nemmnu li Alla jaċċettana meta l-poplu tiegħu jirriġettana?

Santita` nixtiequ ngħidulek li fuq livell personali, u xi whud minna anke f’komunitajiet ckejkni, qed nipperseveraw infittxu li b’xi mod nibqghu magħqudin ma’ Gesu`, li nqiesuh bhala is-salvazzjoni taghna.

Izda m’hija faċli xejn ghalina nistqarru li Alla huwa bħal missier li mis-smewwiet jiġbor lil dawk kollha li jsejhulu fi hdanu, mingħajr preferenza. Inhossuha kontradizzjoni iebsa inqaddsu l-isem t’Alla meta hutna madwarna jagħtuna x’nifhmu li isimijietna, l-identitajiet taghna, għal Alla ma jfissru xejn.

Ahna nhossuna mwarrbin, daqs li kieku ma ġejniex mistiedna għall-ikla. Il-Mulej sejjaħ lil dawk fil-pjazez u t-triqat tal-belt, lil dawk fil-mogħdijiet u l-ġhelieqi, izda t-toroq taghna qabiżhom. Nixtiequ, għaziż Santita`, li nisimghu mingħandek din is-sejħa ta’ Kristu ghalina. Nixtiequ li inti turi lilna u lil bqija tal-Knisja li l-fidi taghna hija wkoll valida, it-talba taghna wkoll mismugħa. Irridu li ahna wkoll nagħtu l-kontribut taghna lejn il-bqija tal-komunita` ta’ nsara.

Mghallem, x’ghandna naghmlu?

Kimberly Terribile

Santita`, mghallem, jien nitkellem f'isem iz-zghazagh li qieghdin f'mixja ta' fidi u ninsabu vicin il-knisja.

Ahna nharsu madwarna u naraw Knisja mimlija hidma u impenn. Forsi vera li ma jirnexxilniex dejjem inkunu inklussivi daqs kemm imissna u mhux dejjem nisimgħu bl-istess rispettt il-vuċijiet kollha ta' xulxin, imma fil-verita` ahna wkoll – il-koll f'daqqa – ukoll inhossuna b'xi mod esklużi mis-soċjeta`.

Ahna ftit mill-mijiet ta' zghazagh li l-entuzjasmu li timlina bih il-fidi tagħna nippruvaw insarrfuh f'xhieda ħajja. Għalina l-Knisja hija spazju fis-soċjeta` li jilqa' b'mod miftuħ lil Alla. Iktar faċli ngħiduha milli ngħixuha, imma ahna nimpennjaw rwieħna biex nippruvaw inżommu l-Knisja kemm jista' jkun preżenti fis-soċjeta` u kemm jista' jkun miftuħa għal Alla. Izda fl-istess hin nafu li b'dan l-impenn fil-qalba tal-Knisja qed inpoġġu lilna nfusna fil-periferija tal-kultura.

Kultant jghaddilna minn moħħna li l-hidma tagħna hija nsinjifikanti, li l-komunita` nisranija giet mogħtija status ta' moviment. Naqtgħu qalbna mill-bidla li nixtiequ nkunu flimkien, u nħossu li l-istess fidi tagħna timpedina milli nidhlu fi djalogu mal-bqija tas-soċjeta`.

Meta nitolbu, biex permezz tagħna titwettag is-saltna t'Alla, biex l-art u s-sema jingħaqdu f'rieda wahda, inhossuna daqs li kieku qed nittamaw f'haġa fiergħa. Ahna, li nippruvaw inkunu din ir-rieda t'Alla, inhossuna nagħzqu fl-ilma għax xogħolna jolqot biss it-truf tas-soċjeta`. Il-hegħa li għandna fil-qalb tagħna ħafna drabi tidhol f'konflitt ma' biża' li għandna f'moħħna: li jkollna nabbandunaw il-hidma tagħna, bħal binja mhux kompluta. Sibna sisien sodi u wesghin, izda n-nefqa biex inkomplu nibnu hija għolja ħafna; ir-responsabbilta` li nkunu l-wegħda għall-futur tal-komunita` nisranija ttaqqalna wisq.

Nixtiequ li l-hidma tagħna tindirizza lill-poplu t'Alla f'direzzjoni tajba, imma rridu wkoll naraw li l-mixja fil-fatt tkun qieghda ssir. Nixtiequ naraw li d-dedikazzjoni tagħna qieghda tassew igġedded lill-Knisja, u mhux tintilef fid-dettalji tal-istorja. Għandna xewqa li x-xogħol li ahna nwettqu matul is-sieghat li nqattgħu fil-parroċċa, fl-iskola, fl-għaqdiet, fil-volontarjat Malta u anke barra – u li nemmnu li hu verament xhieda tal-ħajja ta' Kristu – jhalli t-timbru tiegħu fl-era li fiha qed tgħix il-Knisja. Mghallem, x'għandna nagħmlu?

Roberta Attard u John Borg

Santita`, ahna koppja zaghzugha, mizzewwga bil-familja, nitkellmu f'isem iz-zghazagh li hadna l-impenn li nghixu l-vokazzjoni taghna u nrabbu familja.

Nemmnu li huwa pass ta' maturita` għall-insara li jghixu l-fidi tagħhom fi żmien fejn is-soċjeta`, u spiss ukoll il-kultura, ma' jakkomodawhomx. Imma din il-ħaġa lilna tħassibna wkoll, għax aktar ma jgħaddi żmien aktar issir stramba l-għażla tan-nisrani. Nippreferu li l-għażla tagħna ma tkunx biss għażla 'awtomatika', 'naturali', bħal ma forsi setgħet kienet għall-ġenituri tagħna u l-familji tagħhom qabilhom; iżda lanqas ma nixtiequ li, aktar 'il quddiem, uliedna jkollhom jagħmlu għażla 'kontra n-natura' biex isegwu l-fidi tagħhom.

Aħna hadna l-impenn li nghixu f'intimita` m'Alla bil-grazzja taż-żwieġ tagħna. L-għażla għaz-żwieġ għamilniha quddiem Alla għax għażilna li fil-ħajja tal-familja tagħna jmexxina l-ispiritu t'Alla stess. Pero` illum l-ħajja tal-familja mhix ċajta. Aħna konxji li l-għażla tagħna qiegħdin nagħmluha fi sfond fejn il-kunċett ta' familja qed jgħaddi minn trasformazzjoni radikali: nemmnu li l-valur tal-familja jmur lil hinn minn sempliċiment in-numru tal-membri magħduda flimkien. Id-diffikulta` tagħna hija li nzommu familja kuntenta, bl-għaqda bejn il-persuni, f'kultura frammentata. Hija diffiċli hafna li tikkommetti ruhek għal persuna waħda u għall-ulied għal hajtek kollha, daqs li kieku ħajja waħda, meta hija daqshekk faċli li tgħix ħajja separata u individwali. M'ahniex nirreferu biss għall-esiġenzi tas-soċjeta`, bħall-fatt li t-tnejn ikollna nsibu impjieg biex ngħajju familja, iżda l-lingwaġġ shih ta' 'personalizzazzjoni', ta' kumditajiet, ta' individwalizmu, itellifna milli nibqgħu naraw il-ħajjiet tagħna bħala mwahħdin. Inħossu li l-ideal li bdejna bih huwa kwazi mpossibbli biex nirrealizzawh. Fl-istess waqt ma nistgħux sempliċiment nirrinunċjaw l-istil ta' ħajja tal-lum, speċjalment minħabba uliedna. Inħossuna f'sitwazzjoni li tgħafasna minn żewġ bnadi. Minn banda rridu nghixu ż-żwieġ tagħna bl-aktar mod normali u mingħajr ma niżvantaġġaw lit-tfal tagħna, mill-banda l-oħra ma nħossuniex għalkollox konvinti li l-ħajja kontemporanja tgħin l-istabbilita` tal-familja – li allura taf tkun ukoll ta' żvantaġġ għal uliedna.

Fil-qalba tagħna nħossuna f'tit xettiċi nafdaw f'Alla biex jipprovdina bil-ħobż ta' kuljum. Id-dinja li kbirna fiha hija waħda kompettitiva u nibżgħu li dik li t-tfal tagħna qed jitrabbew fiha hija bil-wisq aktar minn hekk. Ma nafux jekk ninterpretawx il-providenza t'Alla bħala gratuwita` jew hlaas għall-għaqal tagħna stess biex ngħajju l-familja tagħna. Inħossu li l-kultura tagħna hija xibka wiesa' hafna, li tigbor fiha diversi forum differenti ta' ħajja. Nixtiequ li nippersistu fil-forma tal-familja tagħna, imma nibżgħu li l-ħajja tipprezentalna wisq intoppi biex nibqgħu nghixu ż-żwieġ tagħna ma' Alla kuljum.

Ma rridux nistennew xi premju fl-aħħar tal-ħajja tagħna, nemmu li l-preżenza t'Alla li aħna lqajna fiż-żwieġ għandha tkun ta' sostenn għall-familja tagħna waqt li qed tikber flimkien. Nixtiequ li inti tgħinna naraw is-sinjali ta' l-Ispirtu fiż-żwieġ tagħna, nixtiequ li turina aħjar kif

mhux biss konna ahna li stedinna lil Alla jkun parti minn dan iż-żwieġ, imma li Alla stess sejhilna għalih. Urina kif din il-ħajja hija għalina sejha minn Alla. Mghallem, għidilna inti, x'għandna naghmlu?

Dillon Bugeja

Santita`, nitkellem f'isem shabi li bdejna triq ta` dixxernimet vokazzjonali għas-sacerdozju u l-ħajja konsagrata;

Nifhmu li s-sejha ta' Alla għandha tkun l-aktar esperjenza straordinarja, l-aktar waħda stramba, li tista' tgħix: iddahhlek fi stati ta' hena u disperazzjoni fl-istess ħin. Dawn iż-żgħażaġħ madwari u jiena, smajna u lqajna s-sejha biex inservu fis-sacerdozju u fil-ħajja konsagrata. B'ħafna kuraġġ bdejna naghmlu passi zġhar biex niġu ordnati ministri għall-kura tal-poplu t'Alla. Huwa poplu li qed jiġġedded, li qed jagħmel art ġdida u fertili minn din l-epoka li qed ngħixu fiha. Did-darba mhux qed itella' swar madwaru, anzi qed jibni pontijiet. Izda meta noħorġu minn din l-art, u nsibu ruhna fil-ftuħ vast tas-soċjeta`, inhossu l-istramberija tas-sejha tagħna aktar mis-soltu.

Kemm-il darba nippruvaw nintegraw f'sitwazzjonijiet 'il barra mill-Knisja, pero` mhux dejjem nittieħdu bis-serjeta`. Irridu kieku, li nersqu eqreb ta' persuni 'l bogħod mill-komunita` t'Alla, izda kif ser immissu qlub suspettużi jew bierda? Forsi fil-kuxjenza kollettiva tal-kultura tagħna il-Knisja tidher bħala xi forza restrittiva, kontra l-ħajja. U s-sacerdot spiss jidher bħala rappreżentant, jekk mhux personifikazzjoni, ta' din il-forza negativa. Nammettu li l-Knisja għaddiet minn episodji u fażijiet li mhux faċli tispjegahom jew tiġġustifikahom bil-mentalita` aktar miftuħa ta' żmienna. Illum-il gurnata wkoll nisimghu li sacerdoti stess jonqsu lil persuni oħrajn. Izda donnu l-ammissjoni tagħna ma tiswa għalxejn, xorta waħda nibqgħu miżmuma 'l bogħod mill-qalb tal-persuni.

Ma nhossuħiex ġusta li minħabba żbalji li saru minn ftit, niġu ttimbrati ahna wkoll; meta ahna qed nippruvaw inwettqu din il-vokazzjoni b'mod ġenwin. Imma konxji li dan huwa parti minn dak li ġejna msejhin inkunu. Kważi ntemtmu biex nitolbu lil Alla jaħfrilna htijietna u biex jehlisna mit-tigrib għax nafu li għad irridu nhabbtu wiċċna ma sitwazzjonijiet ferm iebesin, u ma rridux li ahna stess nkunu ta' deni għal haddiehor.

Pero` il-pass lejn dawn is-sitwazzjonijiet irridu naghmluh, avolja mhux dejjem inkunu konvinti mit-tifsira tal-irwol pastorali wiesa' tagħna. Għaliex għandna nibqgħu insegwu dik in-nagħaġa li trid merħla oħra? Għaliex għandna nitilqu l-merħla li tilqagħna? Nixtiequ li nkunu ftit sostnuti fil-ħajja li se nkunu qed ngħixu bħala sacerdoti għax irridu li l-Knisja tkun lesta tilqa' lil kulhadd, li jkollha post għal kulmin jixtieq. Nemmnu li f'isem Ġesu` ahna għandna wkoll nistiednu persuni ġodda jiskopru lil Alla, li nieħdu hsieb il-qlub ta' daww apparti l-insara. Imma jeħtieġ li

nifhmu ahjar il-karattru tar-raghaj li jhalli lil dawk li ghandu, ghal qalb wahda. Nixtiequ li ahna nintegraw f'socjeta` li ma tiriservax post ghalina.

Mghallem, x'ghandna naghmlu?

Jerome Caruana

Santita`, nistennew bil-herqa l-messagg tieghek ta` tama, messagg li ser jghinna fis-snin li gejjin biex ngharfu ahjar il-wicc veru tal-Imghallem Divin – Gesu` ta` Nazaret.